

Kev Soj Qab Kev Sib Kis Tus Kab Mob COVID-19: Yuav Soj Qab Li Cas

Tej zaum koj twb hnov lawm tias kev soj qab seb sib kis tus kab mob COVID-19 yog ib txoj kev zoo los paub seb sib kis mob li cas.

Tiamsis yog li cas tiag?

Kev soj qab yog mus nrhiav cov tibneeg uas tej zaum kis tau tus kab mob COVID-19 lawm - thiab tsis paub tias nws kis mob lawm - thiab hais qhia kom lawv nyob twj ywm tsev thiab cais deb ntawm lwm tus kom lawv tsis txhob kis tus mob tau mus rau lwm tus.

Tom qab ib tus neeg twg kis tau tus mob COVID-19 lawm, lawv yuav pib kis tau mus rau lwm tus li ntawm 2 mus rau 14 hnuv ntawd. Nyob rau lub sijhawm no, cov tibneeg yuav tsis hnov mob tiamsis lawv kuj yuav kis tau tus kab mob COVID-19 mus rau lwm tus.

Qhov no yog txoj kev uas tibneeg pheej muab tus kab mob no sib kis ib leeg mus rau ib leeg.

Kev soj qab tus mob no yog ib txoj kev los pab cheem kom tus mob no tsis txhob nthuav dav mus deb.

Nws ua haujlwm li no:

Lub Minnesota Department of Health yuav paub txog txhua tus neeg uas mob COVID-19, ib yam li thaum ib tus neeg twg mob qhua pias. Yog tias kuaj tau koj mob COVID-19, ces yuav muaj ib tus tuav rooj sib tham ntawm txooj xwm COVID-19 hu koj. Qhov zaus kuj muab lawv hu ua tus soj qab kev kis mob. Cov kws tus tuav rooj sib tham ntawm txooj xwm ua haujlwm rau lub xeev, lub zos, lossis ceg ua haujlwm pab cuam kev kho mob rau cov neeg khab.

Cov kws tuav rooj sib tham txooj xwm yuav hu los nrog koj tham txog tus kab mob COVID-19, nug koj li kev noj qab nyob zoo, thiab teb tej lus nug uas koj muaj. Lawv yuav nyeem ib daim ntawv hu ua Ceeb toom kev ceev ntaub ntawv ntiag tug ntawm lwm tus (Tennessee warning). Txoj cai no yuav nug txog koj li ntaub ntawv ntiag tug thiab seb koj puas kam qhia tawm koj li ntaub ntawv kev kho mob. Yuav tsis qhia tawm koj li ntaub ntawv nrog ib tus twg yam uas tsis tau koj li kev tso cai.

Lawv kuj yuav nug txog seb koj tau mus nyob ze raug leejtwg li ob peb hnuv ua ntej kuaj tau tias koj mob lawm. Feem ntau, ib tus twg uas nyob li ntawm 15 feeb ntawm ib tus neeg mob COVID-19, ces yeej yuav kis thiab yuav muab nws soj qab. Tus tuav rooj sib tham ntawm txooj xwm mam li pab koj txiav txim seb leejtwg yuav yog tus koj mus nyob ze raug.

Tus tuav rooj sib tham ntawm txooj xwm mam li hu cov neeg uas koj tau mus nyob ze thiab nrog lawv tham coj lawv mus kuaj thiab. Lawv yuav tsis qhia tawm koj npe lossis lwm yam ntaub ntawv ntiag tug nrog cov uas koj mus nyob ze yam tsis tau koj li kev tso cai. Lawv yuav hais kom cov neeg ntawd nyob tsev li 14 hnuv, pib txij li hnuv lawv tau los nyob ze koj. Yog tias lawv nyob tsev, ces lawv tej kab mob yuav nyob tsev thiab.

Kev soj qab tus mob tsuas ua haujlwm zoo yog tias tau koj txoj kev pab.

Yog tias ib tus tuav rooj sib tham ntawm txooj xwm hu koj, thov teb xov tooj. Yog tias koj tsis teb, lawv mam li kaw ib co lus tseg rau koj. Thov rov qab hu mus rau lawv.

Tus kws tuav rooj sib tham ntawm txooj xwm mam li qhia koj seb lawv yog leejtwg, lawv ua haujlwm rau leejtwg, thiab qhia koj tias lawv hu tuaj tham txog tus kab mob COVID-19. Lawv yuav tsis nug txog seb koj tej ntaub ntawv tuaj nyob tebchaws no yog li cas, tsis yog hu tuaj thov nyiaj, lossis nug txog koj lub tuam txhab tuav nyiaj, tej npav khev dim khaj, tus zaus Xaus Saus.

KEV SOJ QAB KEV SIB KIS TUS KAB MOB COVID-19 HOW IT WORKS TRANSCRIPT

Yog tias koj tsis xav tham ua lus Askiv, qhia rau tus tuav txooj xwm paub. Lawv mam li nrhiav dua ib tus neeg tshiab paub koj yam lus los hu tuaj nrog koj tham lossis siv ib tus neeg txhais lus.

Cov tuav rooj sib tham kuj yuav qhia mentsis rau koj - txog tej txoj kev yuav tiv thaiv cov neeg uas nrog koj nyob thiab yuav mus yuav zaub mov noj, tshuaj noj, thiab lwm yam uas koj cheem tsum li cas yam uas yuav nyab xeeb rau koj nyob twj ywm tom tsev.

Yog peb sib koom tes soj qab tus kab mob no thiab muaj cov kws tuav rooj sib tham soj qab no, ces peb yuav cheem kom tus kab mob no txhob nthuav dav mus deb. Ua tsaug koj pab ua koj feem.

Minnesota Department of Health
Communications Office
PO Box 64975
St. Paul, MN 55164-0975
651-201-4989
health.communications@state.mn.us
www.health.state.mn.us

10/19/20 (Hmong)

Xav tau cov ntaub ntawv no ua lwm hom, hu rau: 651-201-4989